



Il-Marsa fl-Imghoddi

It-Twaqqif tal-Knisja Parrokkjali Maria Regina

Fid-29 ta' Awissu 1953 f'Sirakuza waqt li ċerta Antonjetta Giusto, mart Anġlu Jannuso kienet tinsab marida fis-sodda, rat id-dmugh igelben minn għajnejn ix-xbiha taċ-ċeramika tal-Madonna li kellha mdendla fuq rasha. Il-mara fieqet u żewġha li kien komunist ikkonverta fuq dan il-miraklu.

Din il-habta il-Kappillan tal-Marsa Patri Felicjan Bilocca, inzerta qieghed hemm jara dan il-miraklu u mqanqal minn dan il-ghageb, wahhalha f'rasu li meta jerga' lura lejn Malta jibni knisja lil din il-Madonna li bdiet tissejjah Tad-Dmugh.

Bit-thabbrik ta' bosta rġiel u xbejbiet mill-Parroċċa tiegħu, fit-2 ta' Frar 1958, Patri Felicjan bhala delegat ta' l-Eċċellenza Tiegħu l-Arcisqof Gonzi, bierek u qieghed l-ewwel gebla tal-knisja tal-madonna tad-Dmugh fi Triq il-Ġdida Triq Isouard.

l-istil tal-knisja hu modern u sempliċi u saret fuq id-disinn tal-Kavaler Gużè Damato u hija pjanta tassew originali moderna. Ix-Xogħol inhadem mill-imghallem Salvu Calleja li hu magħruf hafna fix-xogħol tal-knejjes. Il-kobor tagħha hu ta' 140 pied tul b'54 oħra wisgħa. Fiha 3 altari, kollha jharsu lejn il-pubbliku u tista' tasa' madwar 100 ruh bil-qieghda.

Nhar il-Hadd, 10 ta' Dicembru 1961, l-istess Patri Felicjan bhala delegat tal-Provincjal tal-Kapuċċini Patri Crispin OFM Cap. bierek u fetah din il-knisja l-ġdida bl-aktar pompa.

Wara nofs inhar is-Superjur tal-Knisja l-ġdida Patri Beninju Sultana, Kapuċċin fil-knisja

Parrokkjali l-Ġdida, bierek ix-xbiha sabiha tal-Madonna li kellha titqieghed fuq l-artar. Minnufih din ix-xbiha giet imtella' għall-knisja l-ġdida merfugħa mill-Fratelli tar-Rużarju tal-Parroċċa, u akkumpanjata mill-Patrijet Kapuċċini u minn għadd sabih ta' devoti. Dan hu kopja ta' dak li sar il-miraklu fuqu. Dan ix-xogħol sabih sar f'Ortosei, Bolzano minn Coffredo Morador e Figli u sewa £134 sterlini. Malli tlesta dan il-kwadru tqieghed għal wiri fil-Kunvent tal-Kapuċċini fil-Furjana u minn hemm wara żmien ittiehed fil-knisja tal-Marsa.

Dan il-kwadru huwa t-titular, magħmul bhalha altorillev fuq l-injam, miżbugħ u ndurat ufih tassew x'tara, l-aktar il-kobor tiegħu li hu uniku. L-istatwa titulari "Marija Regina" nhadmet minn C.V. Mussner ta' Ortsei Bolzano, swiet £250 sterlini, hallashom Gużepi Dimech, u berikha l-Isqof E. Galea.

Il-knisja telghet bil-ġbir tal-poplu u swiet £10,000 sterlina. Fuq rikors ta' l-abitanti ta' din in-naħa sabiex il-knisja tagħhom issir parroċċa, nhar is-27 ta' Ottubru 1966 giet maqtugħa xewqithom, u hekk illum il-Marsa għandha żewġ parroċċi.

L-Kunsill Parrokkjali hass li kienet haġa mhix flokha li filwaqt li t-titlu kien juri niket, u minflok niket kien qed isir briju, l-baned u l-isparar. Għalhekk talbu lill-Awtoritajiet sabiex jibdlulha isimha f'iehor magħmul minnhom li jkun jixraq aktar. B'digriet tas-26 ta' Ġunju, 1966. L-Arcisqof Gonzi bidel it-titlu tal-knisja tal-Madonna tad-Dmugh għal dik ta' Marija Regina billi din kienet għadha mhix konsagrata.